



Дні непасрэдна перад урачыстасцю Уваскрасення Пана, якія называюца Пасхальным Трыдыумам, пазначаны мукай і смерцю Хрыста. Аднак, калі мы зазірнём глыбінёй свайго сэрца, мы заўважым штосьці мацнейшае, чым мука і смерць – Любоў: Любоў Бога Айца да людскога роду і бязмежная любоў Хрыста да чалавека. Першая не пашкадавала адзінага Сына, другая – уласнага жыцця, каб чалавек быў апраўданы і атрымаў у спадчыну вечнае жыццё. Менавіта гэтая любоў надала новы сэнс таксама мукам і смерці чалавека. Гэтая Любоў не ведае межаў і не зважае на адрачэнне і здраду вучняў. Адразу ж пасля свайго ўваскрасення Хрыстос прыходзіць да ўстрыжваных і спалоханых вучняў, каб у чарговы раз прапанаваць ім сваю Любоў, вітаючы іх словамі: “Супакой вам”. † Дарагія Браты і Сёстры! Мы перажываем Юбілейны год Божай міласэрнасці. Папа Францішак прапанаваў яго нам не толькі для таго, каб мы самі зачэрпнулі Божую міласэрнасць, але, перш за ўсё, для таго, каб мы паказалі Божую міласэрнасць свету. Святы Айцец заклікае нас словамі дэвізу гэтага года: “Міласэрныя, як Айцец”. Ён просіць нас, каб устрыжванаму і спалоханаму войнам і тэрарыстычнымі актамі, прыроднымі катаклізмамі і людскай абыякавасцю свету мы прапанавалі ў якасці лякарства ЛЮБОЎ ва ўчынку.

Жадаю усім Вам, каб праз уласныя ўчынкі, адзначаныя велікоднай Любоўю Хрыста, мы зрабілі гэты свет больш Божым і больш людскім.

Вясёлых, напоўненых радасцю і здароўем свят Уваскрасення Пана!